

पत्र क्र० एनसीएल/ज०स०वि०/प्रेसवि०/2016-17/425

दिनांक- 07/12/2016

प्रेस विज्ञप्ति

डिजिटल पेमेंट के प्रति जागरूकता हेतु एनसीएल में कार्यशालाएं आयोजित
नोटबंदी के पश्चात् कैशलेश ट्रांजैक्शन हेतु हितग्राहियों को किया गया प्रेरित एवं प्रशिक्षित

अपने हितग्राहियों (कर्मचारी, संविदाकार, स्थानीय निवासी आदि) में डिजिटल पेमेंट के प्रति जागरूकता बढ़ाए जाने के उद्देश्य से भारत सरकार की मिनी रत्न कंपनी नॉदर्न कोलफील्ड्स लिमिटेड (एनसीएल) की सभी परियोजनाओं एवं यूनिटों में कार्यशालाओं का आयोजन किया गया। इन कार्यशालाओं के जरिए हितग्राहियों को जानकारी दी गई कि वे नकदी (कैश) के बजाए डिजिटल पेमेंट का सहारा लेकर भुगतान की प्रक्रिया को आसानी से पूरा कर सकते हैं। कार्यशालाओं में भाग लेने वाले हितग्राहियों से अपील की गई कि वे अधिक से अधिक लोगों तक इस बारे में जागरूकता बढ़ाएं ताकि लोग डिजिटल पेमेंट का अधिकाधिक प्रयोग करें एवं नकदी पर उनकी निर्भरता कम हो सके। इस मुहिम में एनसीएल के हितग्राही जोर-शोर से हिस्सा ले रहे हैं। एनसीएल प्रबंधन ने अपनी प्रत्येक परियोजनाओं एवं यूनिटों में कुछ नोडल अधिकारियों को प्रशिक्षित किया है, जो इस बारे में संबंधित परियोजना/यूनिट में हितग्राहियों के बीच लगातार जागरूकता पैदा करते रहेंगे।

इसके तहत आधार आधारित पेमेंट सिस्टम (ईपीएस), अनस्ट्रक्चर्ड सप्लिमेंट्री सर्विस डेटा (यूएसएसडी), यूनिफाइड पेमेंट इंटरफेस (यूपीआई), प्वाइंट ऑफ सेल्स (पीओएस) एवं ई-वॉलेट (ई-बटुवा) जैसे डिजिटल पेमेंट के विभिन्न माध्यमों की विस्तृत जानकारी दी गई। कार्यशालाओं की शुरुआत एनसीएल मुख्यालय से 2 दिसंबर 2016 (शुक्रवार) को हुई। इसी कड़ी में 3 दिसंबर (शनिवार) को जयंत परियोजना, नेहरू शताब्दी चिकित्सालय जयंत एवं केन्द्रीय कर्मशाला जयंत में, 5 दिसंबर (सोमवार) को बीना परियोजना, निगाही परियोजना, अमलोरी परियोजना, ककरी परियोजना, दुधिचुआ परियोजना व खड़िया परियोजना में तथा 6 दिसंबर (मंगलवार) को झिंगुरदा परियोजना व ब्लॉक-बी परियोजना में डिजिटल पेमेंट से संबंधित कार्यशालाएं आयोजित की गईं।

फोटो कैप्शन :- 1. निगाही परियोजना में आयोजित कार्यशाला की तस्वीर।
2. दुधिचुआ परियोजना में आयोजित कार्यशाला की तस्वीर।

जनसंपर्क अधिकारी